

# «እኔ ላንቺ ብዬ ...»

ወለላዬ ከሰዊድን welelaye2@yahoo.com

እኔ ላንቺ ብዬ ላንቺ ግርማ ሞገስ  
ዝናሽን ሳወራ ስምሽን ሳወድስ  
ተፈጥሮ በሰጠሽ ውበትና ጸጋ  
ስደሰት ስደነቅ አስሬ ሳወጋ

ስዘምር ስጠራሽ በየአውራ መንገዱ  
ልጅነቴ አለፈ ጃንሆይ ወረዱ።

እኔ ላንቺ ብዬ ለውጡስ መቼ ደላኝ  
ደርግን እንቢ ብዬው ቀጥቅጦ ለቀቀኝ  
ያንን ሁሉ ችዬ በአጥንቴ ቆመ  
ስጽፍ አሳለፍኩት ስምሽን በደማ  
ገጽታሽን ሳልኩት እስከነ ታሪክሽ  
አካሌ ሞራ ላይ በሀሞቴ ፈሳሽ

ሳነሳሽ ስጥልሽ ጠፍቶኝ መላቅጡ  
መንግሥቱ ሄዱና አቶ መለስ መጡ  
ምስቅልቅሉ ወጣ ተገለባበጠ  
የነበረው ሁሉ መልኩ ተለወጠ  
እኔ ግን አለሁኝ እዛው ተቸክዬ  
ፍቅርሽን ታቅፌ መከራሽን ችዬ

ቢርበኝም እንኳን የምልሰው ባጣ  
እኔ ላንቺ ብዬ አይቀጡም ብቀጣ  
አለጥፋት ቢያስሩኝ ብገባም ጨለማ  
ቢቀጠቅጡኝም ብቆሰልም ብደማ  
አቤቱታ ሰማ አጋኝም ባላገኝ  
አይዞህ ብሎ ደራሽ መመኪያም ባይኖረኝ

እልቤ ቋጥሬ ያንን ያንቺን ፍቅር  
እደጅሽ ታዛ ስር ደጃፍሽ በማደር  
አለዛም ወጥቼ እርቄ በርሬ  
ከስቃይ ላድንሽ እኔ ተቸግሬ  
የትም ቦታ ብደርስ ጨርሶም ብጠፋ  
በሕይወት ለመኖር ባይኖረኝም ተስፋ

ባንቺ ግን አምናለሁ አትሞቼም ጨርሰሽ  
መቃብር ብወርድም መጠሪያ ስሜ ነሽ  
ለዚህ ሁሉ እውነት ለተናገርኩት ሐቅ  
መስክሩልኝ ሳልል ማንንም ሳልጠይቅ  
እኔ ላንቺ ብዬ ላንቺ ግርማ ሞገስ  
እጻዛለሁ ገና እስከዛ ጫፍ ድረስ።